

રોબોટિક સર્જરી

ડૉ. કેવલ પરમાર

એમ.એસ. ઓર્થોપીડી (પોસ્ટ ગ્રેજુએટ)
ટ્રોમ એન્ડ ઓર્થોપીડી સેન્ટર રિવિંગ્ટોન બેરબર



ભાવનગર આવૃત્તિ 8 સાંસ્કૃતિક આસપાસ

સનસનાટી નહીં, સત્ય. અફવા નહીં આધાર

બીઝનેસ સેન્ટર, ઘોઘારોડ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫



SAROVAR PREMIERE
A SAROVAR HOTEL

Iscon Mega City, Opp. Victoria Park,
Bhavagar - 364002

Reservations : +91 7575005171
esp@sarovarhotels.com

પાલિતાણા શેત્રુંજય મહાતીર્થમાં આદિશ્વર દાદાના ગભારામાં થયેલી ઘોર આશાતનાથી જૈન સમાજમાં રોષ : પેઢીની જવાબદારીઓ સામે જૈન સમાજમાં ઉઠ્યા સવાલ

ભાવનગર,તા.૨૮ જૈનોના પવિત્ર અને શાશ્વતા ગીરીરાજ શેત્રુંજય મહાતીર્થમાં કેટલાક વિધર્મી યુવકો દ્વારા આદેશ્વર દાદાના મુખ્ય ગભારામાં જઈને ફોટોગ્રાફી અને વિડીયોગ્રાફી કરતા સમગ્ર જૈન સમાજમાં ભારે આકોશ ફાટી નીકળ્યો છે. બીજા બાજુ એઆઈ જનરેટેડ વીડિયો દ્વારા જૈનોને ભ્રમિત કરાતો હોવાનો પેઢીએ દાવો કર્યો છે પરંતુ આ અંગે કાયદેસર કાર્યવાહી નથી કરી. જોકે, પેઢી દ્વારા સ્પષ્ટીકરણ સાથે મિચ્છામિ દુક્કડમ પાઠવી રોષ

થાળે પાડવા પ્રયાસ થયો છે. પ્રાપ્ત માહિતી મુજબ છેલ્લા બે દિવસથી આ મામલો પ્રકાશમાં આવ્યો છે અને જૈન સમાજમાં જેમ જેમ ખબર પડી રહી છે તેમ તેમ રોષ વધી રહ્યો છે. શેત્રુંજય મહાતીર્થની રક્ષા અને સુરક્ષા માટે જૈન સમાજ સતત ચિંતિત રહ્યો છે. ભૂતકાળમાં શેત્રુંજય ડુંગર પર ગેરકાયદે ખનન થતું હોય કે રિસોર્ટ બનતો હોય તળેટીમાં દાડૂ વેચાતું હોય કે અતિ પ્રાચીન પગલાંઓ તોડી નાખવામાં આવ્યા હોય જૈન સમાજે રોડ પર ઉતરીને પોતાનો આકોશ વ્યક્ત કર્યો છે. પણ આ

વખતે ખુદ પેઢી વિવાદમાં ફસાઈ છે. આ તીર્થનો વહીવટ કરતા શ્રી આણંદજી કલ્યાણજીની પેઢીએ શેત્રુંજય તીર્થ, ગિરનાર તીર્થ અને રાણકપુર તીર્થની ડોક્યુમેન્ટરી ફિલ્મ બનાવવાનો નિર્ણય કરી તેને અનુલક્ષીને લખનઉની મુસ્લિમ કંપનીને આનો કોન્ટ્રાક્ટ ૪૫ લાખ રૂપિયામાં આપ્યો હોય આ ખાનગી કંપની દ્વારા તીર્થનું શુટિંગ કરવાનું શરૂ કરવામાં આવ્યું છે તેવી વાતોએ જોર પકડ્યું છે, આ અંગે આણંદજી કલ્યાણજીની પેઢી કયા કયા જૈન આચાર્યોને પૂછીને આ કામ કરી રહી તેનો ખુલાસો હજી સુધી થયો નથી. પરંતુ ગત રોજ બનેલી ઘટનાથી જૈન સમાજની ધાર્મિક લાગણી પર પ્રહાર થયો છે. ગત તારીખ ૨૭ જાન્યુઆરીના દિવસે મોટી સંખ્યામાં યાત્રિકો યાત્રા કરી રહ્યા હતા. જૈન મુનિઓ અને શ્રાવકો મોટી સંખ્યામાં આદેશ્વર દાદાના રંગ મંડપમાં પ્રભુની ભક્તિ કરી રહ્યા હતા ત્યારે જ પાંચ થી છ જેટલા યુવાનો કેમેરાઓ મોટા સ્ટેન્ડો મોટા મોટા લાઈટ ફોકસો લઈને મુખ્ય ગભારામાં પ્રવેશતા જ વિરોધ ઉઠ્યો હતો અને હોહા મચી ગઈ હતી. જૈન મુનિઓ અને પ્રભુ ભક્તોએ આ યુવાનોને રોકવાનો પ્રયત્ન કરતા તેઓએ આ અંગેની પરવાનગી પેઢીએ આપી હોવાનું જણાવતા આકોશ ફાટી નીકળ્યો હતો. જોકે તીર્થના મેનેજરએ જણાવ્યું હતું કે તમારે જે કંઈ પણ રજૂઆત કરવી હોય તે નીચે પેઢીમાં કરો. પરંતુ એક તરફ સામાન્ય મોબાઈલથી પણ ફોટા લેનારના મોબાઈલ ફોન જમ કરવામાં આવતા છે તો બીજી તરફ પૂજાના કપડા વગર કોઈને પણ ગભારામાં પ્રવેશ મળતો નથી. ત્યાં મુસ્લિમ સમાજના ફોટોગ્રાફરોને

એઆઈ જનરેટેડ વીડિયો ગણાવાયો, જો આમ જ હોય તો પેઢી કાયદેસર કાર્યવાહી કેમ નથી કરતી?

વિડીયોગ્રાફી કરી હતી. અને તેના કારણે આકોશ વધુ ફાટી નીકળ્યો હતો. એક તરફ એક પણ ફોટો પાડવાની મનાઈ છે તો બીજી તરફ પેઢી દ્વારા ફિલ્મ બનાવવાનું કેમ શરૂ કરાયું તે સહિતના પ્રશ્નોનો જવાબ સમસ્ત જૈન સમાજ માંગી રહ્યો છે.

પેઢીએ એઆઈ જનરેટેડ ફોટા હોવાનું જણાવી આક્ષેપો ફગાવ્યા પરંતુ પુરાવા રજૂ ન કર્યા !

આણંદજી કલ્યાણજીની પેઢી દ્વારા ખુલાસો કરવામાં આવ્યો છે, આ ખુલાસામાં પણ જોઈએ તેવું સ્પષ્ટીકરણ દર્શાવવામાં આવ્યું નથી. માત્ર એટલું જણાવવામાં આવ્યું છે કે જે ફોટોગ્રાફી માટે ગયા હતા તે બ્રાહ્મણ હતા પરંતુ બાકીના કોણ હતા? જી થી સાત લોકો ગયા હતા એ લોકોના નામ જાહેર કર્યા નથી અને ડોક્યુમેન્ટરીથી બનાવવા માટે ક્યાં જૈનાચાર્યની પરવાનગી લીધી તેનો પણ ખુલાસો કરવામાં આવ્યો નથી ઉપરાંત તેઓએ આ પત્રમાં જણાવ્યું છે કે ! એઆઈ જનરેટેડ ફોટા બનાવવા છે જો એઆઈથી ફોટા બનાવ્યા હોય તો શા માટે પોલીસ ફરિયાદ કરતા નથી. આવા અનેક પ્રશ્નો પેઢીની કાર્યવાહી સામે શંકા ઉપજાવે છે અને જો તેઓ સાચા જવાબો દાદાના દરબારમાં લાગેલા તમામ સીસીટીવી કેમેરાની ફૂટેજ જાહેર કરવા જોઈએ જેવી સત્ય બહાર આવે તેવી માંગ ઉઠી છે.

જ્યાં શ્રાવકો પૂજાના વસ્ત્રો વગર પ્રવેશ નથી કરી શકતા ત્યાં વિધર્મી ફોટોગ્રાફરોએ પૂજાના વસ્ત્રો વગર ગભારામાં જઈ ફોટોગ્રાફી કર્યાની વાતને લઈ ચોમેરથી વ્યક્ત થઈ રહ્યો છે આકોશ : સીસીટીવી ફૂટેજ જાહેર કરી સત્ય બહાર લાવવાની પ્રબળ માંગ

ડિ.કો.બેંક જલાલપુર શાખાના એકાઉન્ટન્ટે રૂ.૨.૧૪ કરોડની ઉચાપત કર્યાની ફરિયાદ

ખાતા ધારકોનાં એકાઉન્ટમાં કોમ્પ્યુટર એન્ટ્રીઓમાં છેડછાડ કરી ખાતેદારોનાં નાણાં ઉપાડી લીધાં

ભાવનગર,તા.૨૮ ભાવનગર ડિસ્ટ્રિક્ટ કો.ઓ બેંક જલાલપુર શાખામાં ફરજ બજાવતા એકાઉન્ટન્ટ પત્નીને સાથે રાખી રૂ.૨.૨,૧૪,૯૯,૦૦૦ની ઉચાપત કરી ફરાર થઈ જતા ખળભળાટ મચી જવા પામ્યો છે. આ અંગે પોલીસ ફરિયાદ નોંધાવાઈ છે. ગઢડાના નવા બસ સ્ટેશન પાસે રહેતા અને ભાવનગર ડિસ્ટ્રિક્ટ કો.ઓ બેંક જલાલપુર શાખામાં મેનેજર તરીકે ફરજ બજાવતા વિજયભાઈ પોપટભાઈ પરમારે ઢસા પોલીસ મથકમાં એવા મતલબની ફરિયાદ નોંધાવી છે કે, બેંકમાં એકાઉન્ટન્ટ તરીકે ફરજ બજાવતા આનંદકુમાર પોપટભાઈ સાગર (રહે. ઢસા, તા.ગઢડા)ના કાર્યક્ષેત્ર હેઠળની ભાવનગર ડિસ્ટ્રિક્ટ કો.ઓપરેટીવ બેન્કની જલાલપુર શાખાના ખાતા ધારકોનાં ખાતામાંથી કોમ્પ્યુટરમાં એન્ટ્રીઓમાં છેડછાડ કરી ખોટી એન્ટ્રીઓ કરી બેન્કના ખાતેદારોનાં નાણાં એ કબજામાં ખાતાઓમાંથી ખોટી રીતે ઉપાડ કરી પોતાનાં બચત ખાતા અને સીસી ખાતામાં જમા કરી તેમજ તેમની પત્ની જાગૃતિબેનનાં ખાતામાં મોટી રકમો ટ્રાન્સફર કરી કુલ મળી રૂ.૨,૧૪,૯૯,૦૦૦ની ઉચાપત કરી આ રકમો પોતાનાં અંગત ઉપયોગમાં વાપરી જઈ નાણાંની ઉચાપત કરી પોતે મેળવેલ નાણા માટે હકદાર નહી હોવા છતા ગેરકાયદેસર રીતે બેન્કનાં ખાતેદારોનાં નાણાંનો લાભ મેળવી બેન્કને ગેરકાયદે નુકસાન કર્યું હતું. આનંદકુમાર સાગર દ્વારા અન્ય શ્રાહકોની રકમ ઉપાડી લઈ ઢસા જંકશની બ્રાન્ચના બચત પોતાના ખાતામાં મેળવી પત્ની જાગૃતિબેન ખાતામાં ટ્રાન્સફર કર્યા હતા અને ઉચાપતમાં સંડોવાયાની આનંદકુમારના પત્ની જાગૃતિબેન ઢસા ગામ શાખામાં રહેલ લોકર ખોલવા માટે ગઈ તા.૧૫



જાન્યુઆરી ૨૦૨૬ના રોજ આવતા હેડ ઓફિસની સુચના અનુસાર તે લોકર પણ હોલ ઉપર મુકવામાં આવેલ છે અને તે લોકરમાં તેના પિતાએ આપેલ દાગીનાની પોટલી સચવવા મુકેલ છે. તે લેવા આવેલ હોવાનું જણાવેલ અને જાગૃતિબેન બેન્કમાં અરજ આપી એવી ધમકી આપેલ છે તે આત્મહત્યા કરશે અને બેન્કના અધિકારી તથા બેન્કના ડાયરેક્ટર વલ્લભભાઈ વિરુદ્ધ પણ આક્ષેપો કર્યા હતા. આ બનાવ સંદર્ભે બેંક મેનેજરે ઢસા પોલીસ મથકમાં રૂ.૨.૨,૧૪,૯૯,૦૦૦ની ઉચાપત પતિ-પત્નીએ કરી હોવાની ફરિયાદ નોંધાવી છે.

હવે ભગવાન પણ સુરક્ષિત નથી! હનુમાનજી અને ગણપતીદાદાની મુર્તિ ઉપરથી મેટલની ધાતુના હારની ચોરી

ભાવનગર,તા.૨૮ ભાવનગરના દેવુબાગ સોસાયટીના કોમન પ્લોટમાં આવેલ દેવનાથ મંદિરમાં બિરાજમાન હનુમાનજી અને ગણપતીદાદાની મુર્તિ ઉપરથી મેટલના હારની કોઈ અજાણ્યા ઈસમો ચોરી કરી જતા ભાવિકોમાં રોષ ફેલાયો છે. આ બનાવ અંગે પૂજારી દ્વારા ફરિયાદ નોંધાવતા પોલીસે ગુનો નોંધી તપાસ હાથ ધરી છે. બનાવ અંગે પ્રાપ્ત વિગતો મુજબ ભાવનગરના દેવુબાગ સોસાયટીના કોમન પ્લોટમાં આવેલ દેવનાથ મંદિરમાં મહાદેવ ઉપરાંત દેવી દેવતાઓની મૂર્તિઓની સ્થાપના થયેલ છે અને ભાવિકો દ્વારા આસ્થાભરે પૂજા અર્ચના કરવામાં આવે છે. અને મંદિરના પૂજારી તરીકે દલપતપરી ગૌસ્વામી સેવા આપે છે. ગઈ તા.૨૫.૦૧.૨૦૨૫ના સવારના કલાક ૦૮.૩૦ વાગ્યે મંદિરના પૂજારી દલપતપરી ગૌસ્વામીએ ભગવાનને પહેરાવેલ મેટલની ધાતુના હાર જોયેલ અને ત્યારબાદ બીજા દિવસે તા.૨૬ના ૫ વાગ્યે તેઓ પુજા કરવા ગયેલ તે સમયે મુર્તિ પર હાર ન હોય જેથી આ સમય દરમ્યાન કોઈ અજાણ્યા ચોર ઈસમે મંદિરમાં ચોરી કરવાના ઈરાદે પ્રવેશ કરી હનુમાન દાદાની મુર્તિ તેમજ ગણપતીની મુર્તિને પહેરાવેલ મેટલની ધાતુના હાર નંગ ૦૨ કિ.ગ્ર.૧૦૦૦૦ ની ચોરી કરી આપે છે. ગઈ તા.૨૫.૦૧.૨૦૨૫ના સવારના કલાક ૦૮.૩૦ વાગ્યે મંદિરના પૂજારી દલપતપરી ગૌસ્વામીએ ભગવાનને પહેરાવેલ મેટલની ધાતુના હાર જોયેલ અને ત્યારબાદ બીજા દિવસે તા.૨૬ના ૫ વાગ્યે તેઓ પુજા કરવા ગયેલ તે સમયે મુર્તિ પર હાર ન હોય જેથી આ સમય દરમ્યાન કોઈ અજાણ્યા ચોર ઈસમે મંદિરમાં ચોરી કરવાના ઈરાદે પ્રવેશ કરી ચોરી કરવાનો પ્રયત્ન કર્યો હોવાની ફરિયાદ નોંધાવતા નિલમબાગ પોલીસે ૩૦૫-ડી, ૩૩૧-૩, ૩૩૧-૪, ૬૨ મુજબ ગુનો નોંધી તપાસ હાથ ધરી છે.

દેવુબાગમાં કોમન પ્લોટમાં આવેલ દેવનાથ મહાદેવ મંદિરના બનાવની નોંધાવાઈ પોલીસ ફરિયાદ

યોનો એસબીઆઈ નામની એપીકે ફાઈલ ડાઉનલોડ કરી અને લાખણકાના ખેડૂતના એકાઉન્ટમાંથી ર.૬૨ લાખ ઉપડી ગયા

ખેડૂત સાથે ફોડ થયાની બોટાદ સાયબર કાર્ડમ પોલીસ મથકમાં ફરિયાદ નોંધાઈ

ભાવનગર,તા.૨૮ બોટાદ જિલ્લાના ગઢડા તાલુકાના લાખણકા ગામના ખેડૂતે વોટ્સએપમાં અજાણ્યા નંબર પરથી યોનો એસબીઆઈ નામની એપીકે ફાઈલ ડાઉનલોડ કર્યા બાદ તેના એકાઉન્ટમાંથી રૂ.૬૨ લાખ કપાઈ ગયા હતા. જે બાદ ખેડૂતે બેંકમાં તપાસ કર્યા બાદ આ મામલે બોટાદ સાયબર કાર્ડમ પોલીસ મથકમાં ફરિયાદ નોંધાવી છે. ભાવનગર,તા.૨૮ બોટાદ જિલ્લાના ગઢડા તાલુકાના લાખણકા ગામના ખેડૂતે વોટ્સએપમાં અજાણ્યા નંબર પરથી યોનો એસબીઆઈ નામની એપીકે ફાઈલ ડાઉનલોડ કર્યા બાદ તેના એકાઉન્ટમાંથી રૂ.૬૨ લાખ કપાઈ ગયા હતા. જે બાદ ખેડૂતે બેંકમાં તપાસ કર્યા બાદ આ મામલે બોટાદ સાયબર કાર્ડમ પોલીસ મથકમાં ફરિયાદ નોંધાવી છે. આ ફાઈલ ઉપર દિનેશભાઈએ ટચ કરતા તે તુરંત ડાઉનલોડ થઈ ગઈ હતી અને તે ખોલતા કાંઈ ખુલેલ નહિ. બાદ બીજા દિવસે દિનેશભાઈ ખેતરે કામ કરતા હતા. તે સમયે સવારે નવેક વાગ્યા આસપાસ દિનેશભાઈના મોબાઈલ ફોનમાં મેસેજ આવેલ કે, એસબીઆઈના બેંક ખાતામાંથી રૂ.૨,૬૨,૦૦૦ કપાઈ ગયેલ છે. તેમજ બીજા એસબીઆઈ બેંક ખાતામાંથી રૂ.૮,૦૦૦ કપાઈ ગયેલ છે. જેથી દિનેશભાઈ તુરંત ખોપાળા ખાતે આવેલ એસબીઆઈ શાખામાં રૂબરૂ જઈ બેંક મેનેજરને જાણ કરેલ કે, ઉપરોક્ત બેંક ખાતામાંથી મારી જાણ બહાર પૈસા કપાઈ ગયાના મેસેજ આવેલ છે અને મેં આવા કોઈ રૂપિયા ઉપાડેલ કે ટ્રાન્સફર કરેલ નથી. જેથી બેંક મેનેજરે મારા બેંક ખાતામાં ચેક કરી જણાવેલ કે, મારા બેંક ખાતામાંથી રૂપિયા અન્ય બેંક ખાતામાં ટ્રાન્સફર થયેલ છે અને હાલ માત્ર ચારસો રૂપિયા બેલેન્સ છે. આમ, ખેડૂત સાથે સાયબર ફોડ થયું હોવાની ફરિયાદ બોટાદ સાયબર પોલીસ સ્ટેશનના નોંધાવી છે.

ઘોઘારોડમાં મકાનમાંથી ઈંગ્લીશ દારૂનો જથ્થો ઝડપાયો ૩૩,૬૦૦ની કિંમતના ૩૩૬ થપટા જમ કરતી પેરોલફલ્કો સ્કવોર્ડ, આરોપી ફરાર

ભાવનગર,તા.૨૮ ભાવનગર પેરોલ ફલ્કો સ્કવોર્ડનાં પોલીસ સ્ટાફના માણસોએ ભાતમીના આધારે ઘોઘારોડ શીતળામાતાના મંદિર સામે આવેલ રહેણાકીય મકાનમાં દરોડો પાડી ઈંગ્લીશ દારૂનો જથ્થો ઝડપી લીધો હતો જોકે આરોપી મળી આવ્યો ન હતો. ભાવનગર પેરોલ ફલ્કો સ્કવોર્ડનાં પોલીસ સ્ટાફના માણસો ભાવનગર શહેર વિસ્તારમાં પેટ્રોલીંગમાં હતા તે દરમ્યાન પોલીસ સ્ટાફને ભાતમીરાહે હકિકત મળેલ કે સંજયભાઈ ધનજીભાઈ સરવૈયા રહે.મામાના ઓટલા પાછળ, શેરી નં.૦૫, ચાઈના સોસાયટી, મફતનગર, મોટા શીતળામાતાજીના મંદીર સામે, ઘોઘારોડ, ભાવનગર વાળો બહારથી ગેર કાયદેસર ભારતીય બનાવટનો પરપ્રાંતીય ઈંગ્લીશ દારૂનો જથ્થો વેચાણ અર્થે લાવેલ છે જે દારૂ તેણે તેના રહેણાક મકાન સામે આવેલ તેના કબજા ભોગવટાની અવાવરુ ઓરડીમાં સંતાડેલ છે.” જે ભાતમીવાળી જગ્યાએ તપાસ કરતાં



માણસ હાજર મળી આવેલ નથી. તેની કબજા ભોગવટાની અવાવરુ ઓરડીમાંથી ૧૮૦ સ્પીન બોટલો નંગ-૩૩૬ કિ.ગ્ર.-૩૩૬,૬૦૦/- નો પ્રોહીબિશનનો મુદ્દામાલ મળી આવેલ છે. તેના વિરુદ્ધ ભાવનગર શહેર, ઘોઘારોડ પોલીસ સ્ટેશનમાં પ્રોહીબિશનની કલમો હેઠળ ગુન્હો દાખલ કરી આગળની કાર્યવાહી હાથ ધરવામાં આવેલ છે.

કોળી સમાજ દ્વારા યોજનાર ન્યાય સભાનું બેનર કોઈ લઈ જતા રોષ

ભાવનગર,તા.૨૮ રાજ્યભરમાં ચક્રવારી અનેલા બગદાણાના હુમલા પ્રકરણમાં માયાભાઈ આહીરના પુત્ર જયરાજ આહીર સામે ગુનો નોંધી ધરપકડ કરાયા બાદ પણ સમસ્ત કોળી-ઠાકોર સમાજે ૧ ફેબ્રુઆરીએ ભાવનગરમાં ન્યાય સભા યોજવાની જાહેરાત કરી હતી અને શહેરના અલગ અલગ ૨૦૦ સ્થળે બેનર લગાવવામાં આવ્યા છે જેમાં કુંભારવાડા વિસ્તારમાં લગાવાયેલા પૈકી એક બેનર કોઈ અલગ અલગ સ્થળેથી લઈ જતા રોષ ફેલાયો છે. અગદાણા હુમલાના પીડિત

ભાવનગરની સગીરાને ભગાડી જનાર ઉપલેટાનો શખ્સ થાનગઢથી ઝડપાયો

ભાવનગર,તા.૨૮ ગત તા.૨-૧-૨૦૨૬ના રોજ ભાવનગરના ઘોઘારોડ પોલીસ મથકમાં રાજકોટ જિલ્લાના ઉપલેટા તાલુકાના ભાખર ગામના શખ્સ સામે સગીરાને લલચાવી ફોલસાવી બદકામ કરવાના ઈરાદે ભગાડી ગયાની નોંધાવાયેલી પોલીસ ફરિયાદના આધારે ભાવનગર ઘોઘારોડ પોલીસે ભાતમી તથા ફોન ટ્રેસીંગના આધારે આરોપીને સુરેન્દ્રનગર જિલ્લાના થાનગઢ ખાતે ઝડપી લીધો છે. ભાવનગરના ઘોઘારોડ પોલીસ મથકમાં સગીર વયની એક યુવતીને ભગાડી ગયાની રાજકોટ જિલ્લાના ઉપલેટા તાલુકાના ભાખર ગામે રહેતા મધુર ઉર્ફે બાબરી ગોવીંદભાઈ ઠાકર ઉ.વ.૨૧ વાળા સામે ફરિયાદ નોંધાવાયેલ જેની ઘોઘારોડ પોલીસે તપાસ હાથ ધરેલ દરમિયાન પોલીસે ભાતમી તથા ફોન ટ્રેસીંગ કરીને આરોપીના સગડ મેળવી મધુરને સુરેન્દ્રનગર જિલ્લાના થાનગઢ ગામે હોવાની ભાતમી મળતા પોલીસે ત્યાં જઈ આરોપીને ઝડપી લઈ ભાવનગર લવાયો હતો. આરોપી સામે પોલીસે પોકસો સહિતની કલમો હેઠળ ગુનો નોંધી ધોરણસરની કાર્યવાહી હાથ ધરેલ છે.

